

**“ మధురమైన పిల్లలారా - విచార సాగర మధనము చేసి భారతదేశ హిస్టరీ -
జాగ్రఫీలను, నూతన ప్రపంచ శకమును ఋజువు చేసి తెలిపితే కల్పము యొక్క
ఆయువు ఋజువైపోతుంది. ”**

ప్రశ్న:- మానవులకు లేని ఏ పట్టుదల పిల్లలైన మీకు ఇప్పుడు ఉంది?

సమా:- మునిగిపోయిన విశ్వమనే నావను మేము కాపాడాలి, అందరికీ సత్య సత్యమైన సత్యనారాయణ కథ లేక అమరకథను వినిపించాలి అనే పట్టుదల(చింత) మీకుంది. దాని వలన అందరికీ ఉన్నతి అవుతుంది. ఇంత పెద్ద పెద్ద భవనాలు, విద్యుత్ మొదలైనవన్నీ ఉన్నాయి. కానీ వారికి ఇదంతా కృత్రిమమైన అసత్యమైన ఉన్నతి అని వారికి తెలియదు. సత్యమైన ఉన్నతి సత్యయుగములో ఉండేది. దానిని ఇప్పుడు తండ్రి వచ్చి మళ్ళీ ఇస్తున్నారు.

పాట:- చివరికి ఆ రోజు నేటికి వచ్చింది..... (అఖర్ వహ్ బిన్ ఆయా ఆజ్,.....)

ఓంశాంతి. పేదలపాలిటి పెన్నిధి వచ్చారు సరే, కానీ యథార్థమైన తిథి, తారీఖు ఎవ్వరూ వ్రాయలేరు. ఏదో ఒక సంవత్సరము, తేదీ ఉండాలి కదా. ఉదాహరణానికి ఈ రోజు ఫలానా తేదీ, ఫలానా నెల, ఫలానా సంవత్సరము అని చెప్తారు కదా. పేదల పెన్నిధి ఎప్పుడు వచ్చాలో ఎవ్వరూ వ్రాయలేదు. లక్ష్మీ-నారాయణులు సత్యయుగ ఆరంభములో ఉండేవారు. వారిది కూడా సంవత్సరము (శకము) ఉండాలి. ఫలానా సంవత్సరములో వీరి రాజ్యముండేదని అంటారు. లక్ష్మీ-నారాయణులకు, ఇతరులకు కూడా వారి వారి శకాలు ఉన్నాయి. గురునానక్ గురించి కూడా ఫలానా సంవత్సరములో జన్మించారని వ్రాసి ఉంటారు. సంవత్సరము లేకుండా వారిని గురించి తెలియదు. భారతదేశములో ఈ లక్ష్మీనారాయణులు రాజ్యము చేసేవారు కనుక తప్పకుండా వారి శకము ఉండాలి. వారి సంవత్సరమంటే స్వర్గ సంవత్సరము(శకము). లక్ష్మీనారాయణులు సత్యయుగములో రాజ్య పాలన చేశారు, ఏ సంవత్సరము నుండి ఏ సంవత్సరము వరకు అని చెప్పాలన్నా 5000 సంవత్సరాల క్రితము అనే చెప్తారు. గీతా జయంతి విషయములో కాస్త గమనించాల్సి వస్తుంది. శివజయంతి, గీతాజయంతి సమయములో తేడా లేదు. కృష్ణ జయంతి విషయములో తేడా వస్తుంది. లక్ష్మీ నారాయణుల శకము కూడా అదే విధంగా వ్రాయవలసి ఉంటుంది. ఇది కూడా విచార సాగర మధనము చేయతగినది. పబ్లిక్ కు(బయటివారికి) ఇది ఎలా తెలిపాలి? లక్ష్మీనారాయణుల శకము ఎందుకు చూపలేదు. విక్రమ శకాన్ని చూపుతారు, అయితే వికర్మాజీత శకము ఎప్పుడు? పిల్లలైన మీకిప్పుడు బాగా తెలుసు. భారతదేశ హిస్టరీ-జాగ్రఫీ, నూతన ప్రపంచ శకమును కూడా చూపాలి. నూతన ప్రపంచములో అది సనాతన దేవీ దేవతల రాజ్యముండేది. కనుక దానిని వారి శకము అని కూడా చెప్తారు. లెక్క వేస్తే అది కూడా 5000 సంవత్సరాలవుతుంది. దీనిని ఋజువు చేసి తెలిపితే కల్పము ఆయువు నిరూపణ అవుతుంది, లక్షల సంవత్సరాలని వ్రాసిన మాట అసత్యమైపోతుంది. ఇవన్నీ తండ్రియే వచ్చి అర్థం చేయిస్తున్నారు. వారే మానవ సృష్టి వ్యక్తానికి బీజరూపులు, సృష్టి ఆదిమధ్యాంతాలు తెలిసినవారు. లక్ష్మీనారాయణుల వంశము 5 వేల సంవత్సరాల ముందు ఉండేది. సీతా-రాముల వంశము గడిచి

3,750 సంవత్సరాలు అయ్యింది. ఆ తర్వాత ఇతర వంశాలు రాజ్యము చేశాయి. తర్వాత విక్రమ శకము మొదలౌతుంది. విక్రమ రాజు శకము కూడా కరెక్టు కాదు. మధ్యలో కొన్ని సంవత్సరాలు లేవు. 2500 సంవత్సరాలు జరిగి ఉండాలి. ఇస్లాం, బౌద్ధ ధర్మాలు కూడా ఇంకాస్త వెనుక మొదలౌతాయి. వీరు 2000 సంవత్సరముల నుండి తమ శకముగా చెప్పారు.

మనమంతా దేవతలుగా ఉండేవారమని మీకు తెలుసు. చక్రములో తిరుగుతూ ఇప్పుడు బ్రాహ్మణులుగా అయ్యాము. ఈ హిస్టరీ-జాగ్రఫీని బాగా అర్థం చేయించాలి. బ్రాహ్మణుల నుండి మళ్ళీ దేవతలుగా అవుతారు. హిస్టరీ-జాగ్రఫీ అర్థం చేసుకునేటప్పుడు ఈ శకములను గురించి కూడా అర్థం చేసుకోవాలి. మెట్ల చిత్రములో సంవత్సరాలు వ్రాశారు. భారత శకమే మాయమైపోయింది. ఎవరైతే పూజ్యులుగా ఉండేవారో, వారి శకమే మాయం చేసేశారు. పూజారుల శకము మొదలైపోయింది. అశోక స్తూపము అని అంటారు కదా. ద్వాపర యుగములో అశోకులు(శోకము లేనివారు) ఎవ్వరూ లేరు. అశోక స్తూపము అర్ధకల్పము పాటు సత్య-త్రేతా యుగాలలో ఉంటుంది. ఇది వారి మహిమ. శోక స్తంభానికి మహిమ లేదు. ఇక్కడైతే దుఃఖమే దుఃఖముంది. అశోక హెటరల్ అని పేరు పెట్టారు, కానీ అలా లేదు. అర్ధకల్పము పాటు క్షణభంగురమైన సుఖాన్నే అశోకమని అంటారు. ఇక్కడ అశోక్ గా ఏదీ లేదు. మాంసము-మద్యము మొదలైన తుచ్ఛమైనవి తింటూ ఉంటారు. మనమెందుకు దుఃఖితులుగా అయ్యాము? కారణమేమిటో ఎవ్వరికీ తెలియదు.

కల్పక్రితము స్వర్గములో సుఖంగా ఉన్నవారే ఈ విషయాలు వింటారని ఇప్పుడు మీకు తెలుసు. అక్కడ లేనివారు, అసలు విననే వినరు. ఎవరైతే భక్తి పూర్తి చేసి ఉంటారో, వారు ఇక్కడకు వచ్చి ఎంతో కొంత శిక్షణ తీసుకుంటారు. జ్ఞానము విని జనులు సంతోషిస్తారు. చిత్రము కూడా స్పష్టముగా ఉంది. శకము కూడా వ్రాయబడి ఉంది. బ్రహ్మ, విష్ణువుల జన్మ కూడా ఇక్కడే ఉండాలి. పోతే శంకరుడు సూక్ష్మవతనవాసి. శివుడు మూలవతనములో ఉంటారు. సూక్ష్మ, మూలవతనాల గురించి కూడా తెలియదు. అందువలన శివ శంకరులను కలిపేశారు. శివుడు పరమపిత పరమాత్మ, శంకరుడు దేవత. ఇరువురినీ కలపలేము. పిల్లలైన మీకిప్పుడు ఎంత జ్ఞానము లభించింది! ఎంత నష్టం పెరుగుతుంది! జనులకు ఎలా తెలియజెప్పాలి అని రాత్రి-పగలు ఇదే చింత ఉండాలి. అజ్ఞానులకే అర్థం చేయించబడ్తుంది. భారతదేశము మొదట ఎలా ఉండేదో, మళ్ళీ ఎలా పడిపోయిందో మీకు తెలుసు. మేము చాలా అభివృద్ధి చెందామని ప్రపంచము భావిస్తుంది. ముందు కాలములో ఇంత పెద్ద భవనాలు, కరెంటు మొదలైనవి ఏవీ లేవు. ఇప్పుడు చాలా ఉన్నతిగా వెళ్తున్నామని అనుకుంటారు. ఎందుకంటే ఇది అసత్యము, కృత్రిమము అని వారికి తెలియనే తెలియదు. సత్యమైన ఉన్నతి సత్యయుగములో ఉండేది. మీరు అర్థం చేయించాలి. వారి పట్టుదలలో వారున్నారు, మీ పట్టుదల మీది. మునిగిపోయిన విశ్వమనే నావను బాబా జ్ఞానము ద్వారా మనము కాపాడుతున్నామను ఖుషీ మీకు ఉంది. బాబా మనకు సత్యనారాయణ కథను లేదా అమరకథను మళ్ళీ వినిపిస్తున్నారు. భక్తిమార్గములో అయితే అనేక కథలు వినిపిస్తారు. ఇది అసత్య కథలు, వీటి వలన ప్రయోజనమేమీ లేదని మీకు అర్థం చేయిస్తున్నారు. ఈ శాస్త్రాలన్నీ చదువుతూ వచ్చినా సృష్టి తమోప్రధానంగా అవుతూనే ఉంటుంది. మెట్లు దిగుతూనే వచ్చారు. లాభమేమి జరిగింది? సిక్కులు కూడా మేళా చేస్తారు. అక్కడ కొలనులో స్నానము చేస్తారు. గంగ, యమున నదులను వారు అంగీకరించరు. సిక్కులు కుంభమేళాలో

పాల్గొనరు. వారు తమ కొలనుకే వెళ్తూ ఉంటారు. అందుకు ప్రత్యేకమైన కార్తక్రమముంటుంది. దానిని శుభ్రము చేసేందుకు కూడా ఒకసారి వెళ్తారు. సత్యయుగములో ఈ విషయాలేవీ ఉండవు. సత్యయుగములో నదులు మొదలైనవన్నీ పూర్తి శుభ్రముగా ఉంటాయి. అక్కడ ఎప్పుడూ గంగ, యమునలో చెత్త, మురికి చేరదు. అక్కడి గంగా జలానికి, ఇక్కడి గంగా జలానికి రాత్రి పగలుకు ఉన్నంత తేడా ఉంటుంది. ఇక్కడ చాలా చెత్త చేరుకుంటుంది. అక్కడ ప్రతి వస్తువు ఫస్ట్ క్లాస్ గా ఉంటుంది.

మన రాజధాని ఇలా ఉంటుందని పిల్లలైన మీరు చాలా సంతోషిస్తారు. ఇప్పుడు మనము మళ్ళీ 5 వేల సంవత్సరాల తర్వాత శ్రీమతానుసారము స్వర్గ స్థాపన చేస్తున్నాము. దాని పేరే వైకుంఠము, స్వర్గము, అందులో లక్ష్మీ నారాయణుల రాజ్యముండేది. శాంతిధామము అన్నా నిర్వాణధామమన్నా ఒక్కటే, శాంతిధామములో మనము ఎలా ఉంటామో మీకు తెలుసు. పైన శివబాబా తర్వాత బ్రహ్మ, విష్ణు, శంకరులు తర్వాత దేవతల మాల తర్వాత క్షత్రియులు, వైశ్యులు, శూద్రులు ఉంటారు. నిరాకారీ వృక్షము నుండి ఆత్మలు నెంబరువారుగా వస్తూ ఉంటాయి. సత్యయుగములో రాసివారు, చదువుకునేందుకు ఎప్పుడూ రారు. హిందూ ధర్మమే పూర్తిగా వేరుగా అయిపోయినట్లు ఉంది. ఆది సనాతన దేవీ దేవతా ధర్మము ఒకప్పుడు ఉండేదని ఎవ్వరికీ తెలియదు. ఆ ధర్మము ఎప్పుడు, ఏ విధంగా స్థాపించబడిందో ఎవ్వరికీ తెలియదు. ఇతరులకు కూడా అర్థం చేయించడని ఈ జ్ఞానము ఇవ్వడం జరిగింది. చిత్రాలు చాలా సహజము. మీరు ఈ రాజ్యాన్ని ఎప్పుడు ఎలా పొందుకున్నారో ఎవరికైనా అర్థం చేయించవచ్చు. ఎంత కాలము వరకు రాజ్యము చేశారు? సీతా-రాములు కూడా ఫలానా సంవత్సరము నుండి ఫలానా సంవత్సరము వరకు రాజ్యము చేశారని లెక్క ఉండాలి. ఆ తర్వాత పతిత రాజులు మొదలవుతారు. ఈ దేవతలే ముఖ్యమైనవారు. వారినే పూజిస్తారు. వాస్తవానికి మొత్తం మహిమ ఒక్క పూజ్యునికి మాత్రమే ఉండాలి. భక్తిమార్గములో అందరినీ పూజిస్తూ ఉంటారు. సమయానుసారము ప్రతి ఒక్కరికీ మహిమ జరుగుతుంది. ఆలయానికి వెళ్ళి పూజిస్తూ ఉంటారు. కానీ వారిని గురించి ఏ మాత్రము తెలియదు. ఇప్పుడు మీరు చెబుతుంటే వింటూ సంతోషిస్తారు. అందుకే సెంటర్లు తెరుస్తున్నారు. ఈ జ్ఞానము ద్వారా మనము దేవతలుగా అవుతామని భావిస్తారు. బాబా వచ్చి పేదలను షావుకార్లుగా చేస్తున్నారు. బాబా వచ్చి పిల్లలకు చెప్తున్నారు. పిల్లలు మరలా ఇతరులకు చెప్పి వారి భాగ్యమును తెరవాలి. విశ్వము యొక్క చరిత్ర-భూగోళాలను మీరిప్పుడు తండ్రి ద్వారా వింటున్నారు. అది అర్థము చేసుకుంటే మీరు అన్నీ అర్థము చేసుకున్నట్లే. ప్రపంచ చరిత్ర-భూగోళాలను విశ్వ రచయిత, బీజరూపులే అర్థం చేయించగలరు. వారే జ్ఞానసాగరులు. వారే నిరాకార శివుడు. దేహధారిని భగవంతుడని, రచయిత అని అనలేము. నిరాకారుడే ఆత్మలందరికీ పిత. వారే కూర్చొని ఆత్మలకు అర్థం చేయిస్తున్నారు - నేను పరంధామ నివాసిని, ఇప్పుడీ శరీరములో వచ్చాను. నేను కూడా ఆత్మనే, నేను బీజరూపుడను, జ్ఞానసాగరుడను కనుక పిల్లలైన మీకు అర్థం చేయిస్తున్నాను. ఆశీర్వాదము, కృపతో ఇక్కడ ఏ పనీ జరగదు. అల్పకాలిక సుఖము విషయమే లేదు. అల్పకాల సుఖమును మనుష్యులు ఇస్తారు. ఎవరికైనా ఒక్కరికి కొంత లాభము కలిగితే చాలు ఇక వారి పేరు మ్రోగిపోతుంది. మీది 21 జన్మల ప్రాప్తి. బాబా తప్ప ఇటువంటి ప్రాప్తిని ఇంకెవ్వరూ కలిగించలేరు. 21 జన్మలకు నిరోగీ శరీరాన్ని ఎవ్వరూ ఇవ్వలేరు. భక్తిమార్గములో మానవులకు ఏ

మాత్రము సుఖము లభించినా ఎంతో సంతోషిస్తారు. ఇక్కడ 21 జన్మల ప్రాంతాన్ని పొందుతారు. అయినా చాలామంది పురుషార్థము చేయరు. అనగా వారి అదృష్టములో లేదు. పురుషార్థము అందరి చేత ఒకే రకంగానే చేయిస్తారు. ఆ చదువులో కావాలంటే వేరే టీచరు కూడా లభిస్తారు కానీ ఇక్కడ వీరొక్కరే టీచరు. మీరు విశేషంగా కూర్చోని విశేషంగా అర్థం చేయించవచ్చు కానీ జ్ఞానము మాత్రము ఒక్కటే. కేవలం ప్రతి ఒక్కరు దానిని తీసుకునే విషయం పైనే ఆధారపడి ఉంటుంది. ఇది కూడా ఒక కథ. రహస్యమంతా ఇందులో వచ్చేస్తుంది. బాబా సత్యనారాయణ కథను వినిపిస్తారు. మీరు తిథి-తాలిఖులన్నీ చెప్పగలరు. సత్యనారాయణ కథ వినిపించుటలో కొందరు ప్రసిద్ధులుంటారు. వారికి కథ మొత్తము కంఠస్థమై ఉంటుంది. మీరిప్పుడు సత్యమైన ఈ సత్యనారాయణ కథను కంఠస్థము చేయండి. చాలా సులభము. తండ్రి మొదట మన్మథాభవ అని అంటారు. తర్వాత చరిత్రను అర్థం చేయించండి. ఈ లక్ష్మీనారాయణుల సంవత్సరము గూర్చి తెలపగలరు కదా. మీరు వస్తే తండ్రి సంగమ యుగములో ఎలా వస్తారో మేము చెప్తాము రండి అని వారికి చెప్పండి. బ్రహ్మ తనువులో వచ్చి వినిపిస్తారు. ఎవరికి? బ్రహ్మ ముఖవంశావళి వారికి. వారే మళ్ళీ దేవతలుగా అవుతారు. ఇది 84 జన్మల కథ. బ్రాహ్మణులే దేవతలుగా అవుతారు. జ్ఞానము పూర్తిగా ఉంది. విన్న తర్వాత కూర్చోని రిపీట్ చేసుకోండి. అంతా బుద్ధిలోకి వచ్చేస్తుంది - మనమే దేవతలుగా ఉండేవారము. మళ్ళీ ఇలా చక్రములో తిరుగుతూ వచ్చాము. ఈ సత్యనారాయణ కథ చాలా సహజము. ఎలా రాజ్యము పొందుకున్నారు మళ్ళీ ఎలా పోగొట్టుకున్నారు,..... ఎంత కాలము రాజ్యము చేశారు. లక్ష్మీనారాయణులు మరియు వారి కులము, ఇది ఒక వంశము కదా. సూర్యవంశ, చంద్రవంశ రాజవంశీయుల తర్వాత సంగమ యుగములో బాబా వచ్చి శూద్ర వంశీయులను బ్రాహ్మణ వంశీయులుగా చేస్తారు. మీరు పూర్తి సత్యమైన కథను వింటున్నారు. సత్యయుగములో లక్ష్మీనారాయణుల వజ్ర వైడూర్యాల భవంతులు ఉండేవి. ఇప్పుడేముంది? తండ్రి వచ్చి ఈ కథ వినిపించారు కదా.

ఇప్పుడు తండ్రి చెప్తున్నారు - నన్ను స్మృతి చేస్తే, మురికి తొలగిపోతుంది. ఎంతగా మురికి తొలగిపోతుందో అంత ఉన్నత పదవి పొందుతారు. నెంబరువారుగా అర్థము చేసుకుంటారు. ఎవరెవరు బాగా అర్థము చేసుకొని బుద్ధిలో ధారణ చేసుకోగలరో బాబాకు తెలుసు. అర్థం చేయించుటలో కష్టమేమీ లేదు. చాలా సహజము. మనుష్యుల నుండి దేవతలుగా అవ్వడం చాలా ప్రసిద్ధమైనది. మాటి మాటికీ ఈ సత్యనారాయణ కథను వినిపిస్తూ ఉండండి. అది అసత్యమైనది, ఇది సత్యమైనది. సెంటర్లో కూడా సత్యనారాయణ కథను వినిపిస్తూ ఉండండి లేదా మురళి వినిపిస్తూ ఉండండి. చాలా సహజము. ఎవ్వరైనా సెంటరు నడపవచ్చు. అయితే లక్షణాలు కూడా మంచిగా ఉండాలి. పరస్పరము ఉప్పు నీరుగా ఉండరాదు. పరస్పరములో మధురంగా నడుచుకోకపోతే పరువు పోగొడ్తారు. తండ్రి చెప్తున్నారు - నన్ను నిందింపజేస్తే ఉన్నత పదవిని పొందలేరు. ఆ గురువులు దీనిని తమ కోసము చెప్పుకున్నారు - వారెవ్వరూ గమ్మము గురించి తెలపరు. తెలిపేవారు బాబా ఒక్కరే. వారిని నింద చేయిస్తే నష్టము పొందేందుకు పాత్రలుగా అయిపోతారు. తర్వాత పదవి కూడా భ్రష్టమైపోతుంది. ముఖానికి మసి పట్టి పని చేశారంటే స్వయానికి సర్వ నాశనం చేసుకుంటారు. ఓడిపోయిన తర్వాత కొందరు సత్యము చెప్తారు, కొందరు అసత్యము కూడా చెప్తారు. సత్యమైన కథను చెప్తూ

ఉంటే బుద్ధిలో ఉండే అసత్యత తొలగిపోతుంది. బాబాను నిందింప చేసే పనులేవీ చేయరాదు. అటువంటివారు ఎక్కడకు వెళ్లినా అక్కడ కూడా వారి నడవడిక అలాగే ఉంటుంది. తాము బాగుపడలేమని వారితో అర్థమవుతుంది. అలాంటివారు ఇల్లు-గృహస్థములోనే ఉండండి అని బాబా సలహా ఇస్తున్నారు. ధారణ చేయగలిగినప్పుడే సర్వీసు చేయండి. ఇంట్లోనే ఉండిపోతే అంతగా పాపము రాదు ఇక్కడ ఉంటూ అలాంటి పనులు చేస్తే బాబాను నిందల పాలు చేస్తారు. ఇంతకంటే గృహస్థ వ్యవహారములో ఉంటూ కమలపుష్ప సమానంగా ఉండడం మంచిది. మంచిది.

మధురాని మధురమైన ఆపురూపమైన పెల్లలకు మాత - పిత, బాపదాదాల ప్రయస్కృతులు మరియు గుడ్ మూర్నింగ్

ఆత్మిక పెల్లలకు ఆత్మిక తండ్రినమస్తే.

భరణ కొరకు ముఖ్య సారము :-

1. అంతరికములోని అసత్యత తొలగిపోవాలంటే సదా సత్యనారాయణ కథను వినాలి, వినపించాలి. తండ్రికి నింద తెచ్చే విధంగా ఎప్పుడూ నడుచుకోరాదు.
2. పరస్పరము చాలా మధురంగా ఉండాలి. ఉప్పు నీరుగా ఎప్పుడూ అవ్వరాదు. మంచి లక్షణాలు ధారణ చేసి తర్వాత సేవ చేయాలి.

వరదానము :- “ సంతుష్టత ఆధారంపై ఆశీర్వాదాలు ఇచ్చి పుచ్చుకునే సహజ పురుషార్థ భవ ”

ఎవరైతే స్వయం సంతుష్టంగా ఉండి అందరినీ సంతుష్ట పరుస్తారో వారికి అందరి నుండి ఆశీర్వాదాలు లభిస్తాయి. ఎక్కడ సంతుష్టత ఉంటుందో, అక్కడ ఆశీర్వాదాలు ఉంటాయి. ఒకవేళ సర్వ గుణాలను ధారణ చేయుటలో లేక సర్వ శక్తులను కంట్రోల్ చేయుటలో కష్టమనిపిస్తే అది కూడా వదిలేయండి. కేవలం అమృతవేళ నుండి రాత్రి వరకు ఆశీర్వాదాలు ఇచ్చే లేక ఆశీర్వాదాలు తీసుకునే ఒకే కార్యము చేసినా అందులో అన్నీ వచ్చేస్తాయి. ఎవరైనా మీకు దుఃఖము కలిగించినా మీరు ఆశీర్వాదాలిస్తే సహజ పురుషార్థులుగా అయిపోతారు.

నెగ్లెగ్స్ :- “ ఎవరైతే సమర్పిత స్థితిలో ఉంటారో,

వారికి సర్కుల సహాయోగము సమర్పితమైపోతుంది ”